

देशबन्धु

वर्ष - 33 | अंक - 265 | भोपाल, शुक्रवार 23 सितंबर 2022 | पृष्ठ-8 | मूल्य - 3.00 रुपए

छात्र ने फांसी लगाकर की खुदकुशी, ऑनलाइन गेम खेलने का था शौक

3 पृष्ठ

यात्रा और चुनाव के बीच कांग्रेस के समक्ष कई चुनौतियां

4 पृष्ठ

2.8 फीट कट, कई बार टूटी हड्डिया फिर भी पावरफुल पूरन

6 पृष्ठ

सोन नदी में समाई नाव, 25 बत्तों को डूबने से बचाया

8 पृष्ठ

सार-समाचार

विधानसभा सत्र के आखिरी दिन कांग्रेस के 11 विधायक निलंबित

गांधीनगर, एजेंसी। स्थानीय निकायों में जाति आधारित जनगणना और ओबीसी आरक्षण पर बहस की मांग को लेकर हंगामा करने के बाद गुरुवार को कांग्रेस के 11 विधायकों को गुजरात विधानसभा से एक दिन के लिए निलंबित कर दिया गया। जब सदन गुजरात नेशनल लॉ यूनिवर्सिटी पर संशोधन विधेयक पर चर्चा कर रहा था, तो कांग्रेस के एक वरिष्ठ नेता ने स्थानीय निकायों में ओबीसी आरक्षण पर बहस की मांग की। स्पीकर नीमाबेन आचार्य ने यह कहते हुए अनुरोध को ठुकरा दिया कि पार्टी को इसके लिए पहले अनुरोध करना चाहिए था। उन्होंने कहा कि चूंकि सदन में चर्चा चल रही है, इसलिए अचानक बहस संभव नहीं है। इस पर 11 कांग्रेस विधायक स्थानीय निकायों में जाति आधार पर जनगणना और ओबीसी आरक्षण की मांग को लेकर अध्यक्ष के सामने पहुंच गए। उन्होंने सरकार को ओबीसी विरोधी बताते हुए नाराबाजी भी की। जब शोरगुल जारी रहा, तो कानून मंत्री राजेंद्र त्रिवेदी ने अनुशासनहीनता के लिए विधायकों को निलंबित करने की मांग करते हुए एक प्रस्ताव पेश किया, जिसे ध्वनि मत से पारित कर दिया गया। कांग्रेस के अन्य विधायकों ने भी उनके समर्थन में वॉकआउट किया।

शिंजो आबे की अंत्येष्टि में शामिल होंगे मोदी

नई दिल्ली, एजेंसी। प्रधानमंत्री नरेन्द्र मोदी जापान के पूर्व प्रधानमंत्री शिंजो आबे के राजकीय सम्मान के साथ अंतिम संस्कार में भाग लेने के लिए 27 सितंबर को जापान की एक दिन की यात्रा पर जाएंगे। विदेश मंत्रालय के प्रवक्ता अरिंदम बागची ने यहां नियमित ब्रीफिंग में संवाददाताओं को यह जानकारी दी और कहा कि श्री मोदी जापान के प्रधानमंत्री फूमियो किशिदा से भी मुलाकात करेंगे।

एबीजी शिपयार्ड की 2747.69 करोड़ की संपत्ति जब्त

नई दिल्ली, एजेंसी। प्रवर्तन निदेशालय (ईडी) ने ऋण धोखाधड़ी मामले में एबीजी शिपयार्ड लिमिटेड की 2747.69 करोड़ रुपये की संपत्ति और बैंक जमा जबरन ली है। ईडी ने आज यहां बताया कि जब की गयी संपत्तियों में डॉक्यूमेंट, कृषि भूमि, व्यावसायिक संपत्तियां और बैंक जमा शामिल हैं। कंपनी का कथित बैंक ऋण धोखाधड़ी मनी लॉडिंग से जुड़ा हुआ है और इसी मामले में जब जल्दी की गयी है। कंपनी के सूरत और देहज में स्थित शिपयार्ड के साथ ही गुजरात और महाराष्ट्र में स्थित कृषि भूमि, प्लॉट, कई व्यावसायिक एवं आवासीय परिसर के साथ ही कंपनी के बैंक खाते भी जब्त किये गये हैं। कंपनी के साथ ही उसके समूह में शामिल कंपनियों की संपत्तियां भी इसमें शामिल हैं।

दीवार गिरने से 4 बच्चों की मौत

इटवा, एजेंसी। उत्तर प्रदेश के इटावा के सिविल लाइन क्षेत्र के चंद्रपुरा गांव में गुरुवार को भारी बारिश के कारण घर की दीवार गिरने से चार बच्चों की मौत हो गई और दो अन्य घायल हो गए। मृतकों की पहचान सिंकू (10) अमी (8), सोनू (7), आरती (5) के रूप में हुई है, जबकि एक ऋषभ (4) और उनकी दादी शारदा देवी (75) इस घटना में गंभीर रूप से घायल हो गए और उन्हें जिला अस्पताल में भर्ती कराया गया। उत्तर प्रदेश के मुख्यमंत्री योगी आदित्यनाथ ने घटना में हुई मौतों पर दुःख जताया है। मुख्यमंत्री ने मृतकों के परिजनों को आपदा राहत कोष से चार लाख रुपये की राहत राशि देने की घोषणा की है और अधिकारियों से घायलों का समुचित इलाज सुनिश्चित करने को कहा है।

महिला से बदसलुकी के आरोपी श्रीकांत त्यागी को मिली जमानत

नोएडा, एजेंसी। इलाहाबाद हाईकोर्ट से श्रीकांत त्यागी को जमानत मिली है। नोएडा की एक चर्चित सोसायटी में महिला के साथ बदसलुकी का आरोपी त्यागी 9 अगस्त से ही जेल में बंद है। महिला से बदसलुकी करने का यह मामला 5 अगस्त का है। श्रीकांत त्यागी का एक वीडियो भी वायरल हुआ था। हालांकि पुलिस की दृष्टि बढ़ने के बाद श्रीकांत त्यागी फरार हो गया था। बाद में पुलिस ने उसे गिरफ्तार कर लिया था। नोएडा के सेक्टर-93बी में स्थित ग्रैंड ओमेक्स हाउसिंग सोसायटी में श्रीकांत त्यागी ने बालकनी को कवर किया कर लिया था और बालकनी के आसपास काफी संख्या में पेड़-पौधे लगाए हुए थे। श्रीकांत त्यागी खुद को भाजपा नेता बताता था और सोसायटी के लोगों पर धौंस जमाता था। 5 अगस्त को सोसायटी में एक महिला के साथ उसकी बहस हो गई थी।

कांग्रेस अध्यक्ष पद को लेकर सरगर्मियां तेज राहुल नहीं लड़ेंगे अध्यक्ष का चुनाव, कहा- मैं अपने रुख पर कायम हूं



नई दिल्ली, एजेंसी। कांग्रेस अध्यक्ष के चुनाव को लेकर राजनीतिक सरगर्मियां लगातार बढ़ती जा रही हैं। इस बीच राहुल गांधी ने एक बार फिर यह साफ कर दिया है कि वे अध्यक्ष का चुनाव नहीं लड़ेंगे। उन्होंने कहा है कि वे अपने रुख पर कायम हैं। उन्होंने केरल के कुरुकुट्टी में संवाददाता सम्मेलन में कहा है कि अध्यक्ष का पद एक संगठन का पद नहीं बल्कि अध्यक्ष का पद विचारधारा का पद है। कांग्रेस एक परिवार है और मैं अपने रुख पर कायम हूं। इसके साथ ही उन्होंने कहा कि जो कोई भी कांग्रेस का अध्यक्ष बने, उसे यह याद रखना चाहिए कि वह एक विचारधारा, एक विश्वास प्रणाली और भारत की दृष्टि का प्रतिनिधित्व करेगा। राहुल ने कहा कि देश में बेरोजगारी और महंगाई बढ़ी है। विनाशकारी बेरोजगारी है और आवश्यक वस्तुओं की कीमतें आसमान छू रही हैं। आज हम एक ऐसी मशीन से लड़ रहे हैं जिसने इस देश के संस्थागत ढांचे पर कब्जा कर लिया है, जिसमें असीमित धन और लोगों को खरीदने, दबाव बनाने और धमकाने की क्षमता है। उसका नतीजा वही है जो आपने गोवा में देखा है। उन्होंने साफ तौर पर कहा कि जांच एजेंसियों पर कब्जा करने वालों के खिलाफ हम लड़ रहे हैं।

अध्यक्ष चुनाव के लिए अधिसूचना जारी

नई दिल्ली, एजेंसी। कांग्रेस ने नए अध्यक्ष के चुनाव के कार्यक्रम की अधिसूचना जारी कर दी है। कांग्रेस के चुनाव प्रभारी मधुसूदन मिश्र ने यह जानकारी देते हुए बताया कि पार्टी के अध्यक्ष पद के चुनाव के लिए अधिसूचना आज जारी कर दी गई है और 24 से 30 सितंबर तक सुबह 11 बजे से अपराह्न 3 तक किसी भी दिन नामांकन प्रपत्र दाखिल किया जा सकता है। उन्होंने बताया कि नामांकन प्रपत्रों की जांच का काम एक अक्टूबर को होगा और जिन उम्मीदवारों के नाम सही पाए जाएंगे उसी दिन शाम तक उनकी सूची भी जारी कर दी जाएगी। आठ अक्टूबर तक उम्मीदवार नाम वापस ले सकते हैं। चुनाव प्रभारी ने बताया कि 8 अक्टूबर को शाम 5 बजे के बाद उम्मीदवारों की अंतिम सूची प्रकाशित की जाएगी और फिर 17 अक्टूबर को सुबह 10 बजे से 4 बजे तक सभी प्रदेश मुख्यालयों में अध्यक्ष पद के लिए मतदान किया जाएगा। पार्टी मुख्यालय में 19 अक्टूबर को सुबह 10 बजे से मतगणना शुरू होगी और मतों की गणना का काम पूरा होने के बाद चुनाव परिणाम घोषित कर दिए जाएंगे।

गहलोत बोले- अध्यक्ष बना तो मुख्यमंत्री पद छोड़ूंगा



इस बीच राजस्थान के मुख्यमंत्री एवं कांग्रेस अध्यक्ष पद के प्रमुख दावेदार माने जा रहे अशोक गहलोत ने पहली बार कहा कि वे दो पद पर नहीं रह सकते। इसके साथ ही उन्होंने स्पष्ट किया कि वह कांग्रेस अध्यक्ष पद के लिए नामांकन करेंगे। हालांकि उन्होंने आज राहुल गांधी से मुलाकात कर एक बार फिर उन्हें अध्यक्ष पद संभालने के लिए मनाने की कोशिश की, लेकिन इससे पहले ही केरल में आयोजित संवाददाता सम्मेलन में राहुल ने साफ कर दिया कि वह अध्यक्ष पद नहीं संभालेंगे। इसके साथ ही राहुल ने यह भी कहा कि वे यह अपेक्षा करते हैं ■ शेष पृष्ठ 8 पर

दिग्विजय ने भी की सोनिया से मुलाकात

कांग्रेस अध्यक्ष के चुनाव को लेकर अधिसूचना जारी होने के बाद वरिष्ठ नेता दिग्विजय सिंह ने आज पार्टी अध्यक्ष सोनिया गांधी से मुलाकात की। ऐसे में यह अटकलें लगाई जाने लगी कि दिग्विजय भी अध्यक्ष पद के उम्मीदवार हो सकते हैं। इस मुलाकात को लेकर दिग्विजय सिंह ने कहा कि वे भारत जोड़ो यात्रा से संबंधित बैठक के लिए दिल्ली आए हैं। खुद के अध्यक्ष पद का चुनाव लड़ने के सवाल पर उन्होंने पते नहीं खोले, मगर इतना जरूर कहा कि कोई भी चुनाव लड़ सकता है। इधर, यह खबर भी आई है कि आनंदपुर साहिब सीट से सांसद मनीष तिवारी भी अध्यक्ष पद के लिए होने वाले ■ शेष पृष्ठ 8 पर

रियल्टी समूह की 147 करोड़ की संपत्ति कुर्क

नयी दिल्ली, एजेंसी। प्रवर्तन निदेशालय (ईडी) ने निवेशकों के साथ धोखाधड़ी के एक मामले में चंडीगढ़ के एक रियल एस्टेट समूह की 147 करोड़ रुपये से अधिक की परिसंपत्तियां कुर्क की हैं। ईडी ने एक बयान में कहा कि कुर्क की गई परिसंपत्तियों में गुप्ता बिल्डर्स एंड प्रमोटर्स प्राइवेट लिमिटेड (जीबीपीपीएल), इसके निदेशक सुतीरा गुप्ता, प्रदीप गुप्ता, उनके सहयोगी अनुपम गुप्ता और नवराज मित्तल के वाणिज्यिक स्थल, आवास, कृषि भूमि और बैंक खाते शामिल हैं। कुर्क की गई परिसंपत्तियों का कुल मूल्य 147.81 करोड़ रुपये है। एजेंसी ने बताया कि जीबीपीपीएल के निदेशकों ने अन्य लोगों की मिलीभगत से घर खरीदारों से जुटाये धन की हेराफेरी की। धोखाधड़ी से हासिल धन को विभिन्न चल-अचल संपत्तियों में निवेश किया गया, इन्हें संपत्तियों की कुर्की की गई है। बयान के मुताबिक, जांच में पता चला कि कंपनी ने खरीदारों से 478 करोड़ रुपये जुटाए और इन लोगों को प्लैट, भूखंड तथा वाणिज्यिक स्थल देने का वादा कर उनके साथ धोखा किया। पीड़ित लोगों को न तो वादे के मुताबिक आवास आदि मिले और न ही उन्हें उनका पैसा वापस मिला।

पीएफआई पर इंडी व एनआई का शिकंजा दिल्ली समेत कई राज्यों में छापेमारी, सौ से ज्यादा लोगों को हिरासत में लिया

नई दिल्ली, एजेंसी। टेरेर फंडिंग मामले को पीएफआई पर शिकंजा कसता जा रहा है। दिल्ली समेत कई राज्यों में एनआई और इंडी ने छापेमारी की। दिल्ली से पीएफआई के अध्यक्ष परवेज और उनके भाई को गिरफ्तार किया गया है। इसके अलावा पीएफआई के राष्ट्रीय सचिव वीपी नजरुद्दीन को भी हिरासत में लिया गया है। बताया गया है कि एनआई की टीम इन्हें अपने साथ लेकर गई है। देश के 13 राज्यों में एनआई ने छापेमारी की। अधिकारियों की तरफ से बताया गया कि छापेमारी के दौरान एनआई और इंडी ने आतंकियों का कथित तौर पर समर्थन करने के आरोप में पांजपूर प्रेंट ऑफ इंडिया (पीएफआई) के लगभग 100 से ज्यादा कार्यकर्ताओं को हिरासत में लिया। अधिकारियों के मुताबिक, छापेमारी मुख्यतः दक्षिण भारत में की जा रही है और एनआई ने इसे 'अब तक का सबसे बड़ा जांच अभियान' करार दिया है। एनआई ने कहा कि आतंकवादियों को कथित तौर पर धन मुहैया कराने, उनके लिए प्रशिक्षण की व्यवस्था करने और लोगों को प्रतिबंधित संगठनों से जुड़ने के लिए बरगलाने में शामिल लोगों के ठिकाने पर छापे मारे। यह कार्रवाई उत्तर प्रदेश, केरल, कर्नाटक, आंध्र प्रदेश, तेलंगाना, तमिलनाडु, असम, महाराष्ट्र, बिहार, पश्चिम बंगाल, मध्यप्रदेश, पुडुचेरी और राजस्थान में की गई। इधर, कार्रवाई के बीच गृह मंत्रालय में गृह मंत्री अमित शाह की अध्यक्षता में हाई लेवल मीटिंग हुई। मीटिंग में एनएसए अजीत डोवाल, गृह सचिव अजय भल्ला और एनआई के महानिदेशक मौजूद रहे। छापेमारी खिलाफ पीएफआई के कार्यकर्ता केरल के मल्लपुरम, तमिलनाडु के चेन्नई, कर्नाटक के मंगलूरु में सड़कों पर उतर आए हैं। केरल में कार्यकर्ताओं ने सड़क जाम भी किया, जिसे हटाने के लिए पुलिस ने हल्का बलप्रयोग किया। इधर, पीएफआई ने बयान जारी करते हुए कहा है कि आवाज दबाने के लिए यह कार्रवाई की जा रही है।

इंदौर में 3 को हिरासत में लिया

इंदौर/भोपाल, एजेंसी। एनआई ने मध्यप्रदेश के इंदौर, भोपाल, उज्जैन और रायसेन में भी कुछ जगह दृष्टि दी। हालांकि इस बारे में विस्तृत जानकारी नहीं मिली है, लेकिन इंदौर में पीएफआई के 3 नेताओं को हिरासत में लिए जाने की खबर है। पुलिस के एक आला अधिकारी ने इसकी पुष्टि की है। बताया गया है कि इंदौर में तीन नेताओं को सदर बाजार क्षेत्र और अन्य इलाकों से बुधवार और बृहस्पतिवार को दरम्यानी तार हिरासत में लिया गया।

गृह मंत्रालय ने तीन पुरस्कार बंद किए

नई दिल्ली, एजेंसी। केंद्रीय गृह मंत्रालय ने केंद्रीय सशस्त्र पुलिस बलों के जवानों और पुलिस संगठनों के सदस्यों को आंतरिक सुरक्षा के मामले में अच्छे प्रदर्शन करने और सेवा में उत्कृष्ट प्रदर्शन के लिए दिए जाने वाले तीन पुरस्कारों को बंद कर दिया है। इनमें पुलिस आंतरिक सुरक्षा सेवा पदक, उत्कृष्ट सेवा पदक और अति उत्कृष्ट सेवा पदक शामिल हैं। केंद्रीय गृह मंत्रालय ने बुधवार को 2 अधिसूचना जारी की। पहली अधिसूचना में कहा गया है कि केंद्रीय सशस्त्र पुलिस बलों, केंद्रीय पुलिस संगठनों, राज्य, संघ राज्य क्षेत्र पुलिस बलों और सुरक्षा संगठनों के सदस्यों के लिए गृह मंत्रालय के द्वारा स्थापित किए गए 'पुलिस आंतरिक सुरक्षा सेवा पदक' तथा 'अति उत्कृष्ट सेवा पदक' तत्काल प्रभाव से केंद्रीय सशस्त्र पुलिस बलों, केंद्रीय पुलिस संगठनों, असम राइफल, राष्ट्रीय सुरक्षा गार्ड, केंद्र सरकार और सीएपीएफ के खुफिया संगठनों के लिए उपलब्ध नहीं होंगे। जानकारी के मुताबिक ये तीनों पुरस्कार इसलिए बंद किए गए हैं, ताकि इन्हें प्रदान करने की प्रणाली में सुधार किया जा सके। केंद्रीय गृह मंत्रालय ने दो अधिसूचना जारी कर इन पुरस्कारों को बंद किए जाने की घोषणा की है।

पहले भी कई का लाइसेंस रद्द हुआ


आरबीआई ने सहकारिता आयुक्त और सहकारी समितियों (महाराष्ट्र) के रजिस्ट्रार को एक को बंद करने और बैंक के लिए एक परिसमापक नियुक्त करने का आदेश जारी करने के लिए कहा है। इससे पहले आरबीआई ने 14 जुलाई को पर्याप्त पूंजी और कमाई की संभावना नहीं होने के कारण डॉ. शिवाजीराव पाटिल निलोकर अर्बन कोऑपरेटिव बैंक लिमिटेड का लाइसेंस रद्द कर दिया था। इसका अलावा पिछले ही साल आरबीआई ने महाराष्ट्र में कनराला नागरी कोऑपरेटिव बैंक, पनवेल का लाइसेंस रद्द कर दिया था।

गारंटी कॉरपोरेशन की ओर से दी जा रही है जोकि आरबीआई की ही एक सॉल्विडरी है। हालांकि जिन ग्राहकों ने बैंक में पांच लाख रुपये से अधिक की राशि जमा कर रखी है उन्हें पूरी रकम वापस नहीं मिल सकेगी। यानी उन ग्राहकों को भी अधिकतम 5 लाख रुपए ही मिलेंगे।

मुख्यमंत्री ने पशुपालक और किसानों को दिया संदेश, कहा

मुफ्त टीका लगाकर पशुओं को लंपी वायरस से बचाएं

भोपाल, देशबन्धु। मुख्यमंत्री शिवराज सिंह चौहान ने कहा कि सरकार की तरफ से मुफ्त में टीका लगाया जा रहा है, ज्यादा से ज्यादा टीकाकरण इस रोग को रोकथाम कर सकता है इसलिए टीकाकरण अवश्य कराएं। हमारे पशु-चिकित्सक और बाकी अमला उपचार और रोग के संबंध में आपको सहयोग करने के लिए और परामर्श देने के लिए उपलब्ध हैं। यह संदेश मुख्यमंत्री श्री चौहान ने पशुपालक और किसानों को संबोधित करते हुए दिया। उन्होंने कहा कि सरकार आपको साथ खड़ी है लेकिन चिंता हम सबको मिल कर करनी है। श्री चौहान ने कहा कि सरकार पशुओं के कष्ट के समय में साथ है, सरकारी अमला पूरा सहयोग करेगा। इस बीमारी का टीका मुफ्त में दिया जा रहा है, लेकिन सावधानी आपको रखनी पड़ेगी। अगर हमने सावधानी नहीं रखी तो हमारे पशुधन पर गहरा संकट आएगा।



रहा है। हम अपने पशुओं को, विशेष कर गौ-माता को केवल प्राणी नहीं मानते बल्कि मां मानते हैं और उनके प्रति श्रद्धा रखते हैं। गौ-माता हो, बाकी पशु हों, हमारी अर्थ-व्यवस्था को मजबूत करने का काम करते हैं। आज जब वो संकट में हैं तो हमारा कर्तव्य है कि हम इस संकट से उन्हें निकालने के लिए भरपूर प्रयास करें। श्री चौहान ने कहा कि पशुओं के संक्रमित होने के बाद यह वायरस तेजी से फैलता है। इसलिए बेहतर है कि कुछ सावधानियाँ रख कर पशुओं को संक्रमित होने से बचाया जाए। मुख्यमंत्री ने कहा कि किसी भी एक पशु में लक्षण दिखने पर तुरंत उसे बाकी पशुओं से अलग करने और पशु चिकित्सक से संपर्क करने के अलावा पशुओं को मक्खी, मच्छर, जूं आदि परजीवियों से बचा कर रखने, संक्रमित इलाके में कीटाणुनाशक का छिड़काव करने, लंपी वायरस से मृत पशुओं के शव को खुले में न छोड़ कर गहरा गड्ढा कर उसमें दफनायें।

मुख्यमंत्री ने कहा है कि लंपी वायरस मध्यप्रदेश में भी पैर पसार चुका है। लंपी वायरस के संक्रमित होने के बाद यह वायरस तेजी से फैलता है। इसलिए बेहतर है कि कुछ सावधानियाँ रख कर पशुओं को संक्रमित होने से बचाया जाए। मुख्यमंत्री ने कहा कि किसी भी एक पशु में लक्षण दिखने पर तुरंत उसे बाकी पशुओं से अलग करने और पशु चिकित्सक से संपर्क करने के अलावा पशुओं को मक्खी, मच्छर, जूं आदि परजीवियों से बचा कर रखने, संक्रमित इलाके में कीटाणुनाशक का छिड़काव करने, लंपी वायरस से मृत पशुओं के शव को खुले में न छोड़ कर गहरा गड्ढा कर उसमें दफनायें।

स्वच्छ सर्वेक्षण ग्रामीण में प्रदेश रहा अक्ल

भोपाल को पहला और इंदौर को मिला तीसरा स्थान

भोपाल, देशबन्धु। इस वर्ष मध्यप्रदेश ने राज्यों में स्वच्छता सर्वेक्षण ग्रामीण में पहला स्थान हासिल किया है। जबकि जिलों में भोपाल अक्ल रहा। इंदौर को इस बार तीसरा स्थान हासिल हुआ है। गंदे पानी के प्रबंधन के लिए सुजलाम अभियान के पहले चरण में प्रथम और दूसरे चरण में चौथा स्थान प्रदेश को मिला है। आगामी 2 अक्टूबर को राष्ट्रपति द्रौपदी मुर्मू दिल्ली स्थित विज्ञान भवन में स्वच्छ भारत दिवस पर यह पुरस्कार प्रदान करेंगे। पंचायत एवं ग्रामीण विकास विभाग के अधिकारियों के मुताबिक पश्चिम जोन में मध्यप्रदेश के अलावा महाराष्ट्र, गुजरात, राजस्थान और गोवा राज्य शामिल हैं। स्वच्छ सर्वेक्षण ग्रामीण में गुजरात को दूसरा और महाराष्ट्र को तीसरा स्थान प्राप्त हुआ है।

राष्ट्रपति 2 अक्टूबर को करेंगी पुरस्कृत

मुख्यमंत्री ने दी बधाई, कहा- कीर्तिमान रच रहा मध्यप्रदेश

भोपाल, देशबन्धु। मुख्यमंत्री शिवराज सिंह चौहान ने स्वच्छ सर्वेक्षण ग्रामीण 2022 में वेस्ट जोन में मध्यप्रदेश को टॉप स्टेट बनने प्रशंसा प्रदान की है। मुख्यमंत्री श्री चौहान ने कहा कि हम सब मिलकर स्वच्छ और सुंदर मध्यप्रदेश के निर्माण के लिए संकल्पबद्ध हैं। मुख्यमंत्री श्री चौहान ने कहा कि प्रधानमंत्री श्री नरेंद्र मोदी के राष्ट्रीय स्वच्छता अभियान के महायज्ञ में ग्रामीण भारत के निवासी अपना योगदान बढ़-चढ़ कर दे रहे हैं। स्वच्छता ही सुंदरता है। हम सभी के सम्मिलित प्रयासों से स्वच्छ, सुंदर और प्रदूषण रहित राष्ट्र बनेगा। प्रधानमंत्री श्री मोदी के स्वच्छता के मंत्र को आत्मसात कर हमारा प्रदेश जन्म-सहभागिता से स्वच्छता के क्षेत्र में नित नए कीर्तिमान रच रहा है।

चुनाव आयोग ने कानून मंत्रालय को भेजी सिफारिश

डाक से मतदान की व्यवस्था खत्म होगी! कर्मियों के लिए प्रत्यक्ष मतदान कराने की सिफारिश की

नई दिल्ली, एजेंसी। चुनाव के समय मतदान इ्यूटी पर तैनात कर्मियों के लिए डाक द्वारा मतदान की व्यवस्था खत्म हो सकती है। चुनाव आयोग ने इस आशय की एक सिफारिश केंद्रीय कानून मंत्रालय के पास भेज दी है। उल्लेखनीय है कि चुनाव इ्यूटी पर तैनात होने के चलते जो कर्मी अपने गृह निर्वाचन मतदान केंद्र पर जाकर मतदान नहीं कर सकते हैं, उनके लिए डाक मतपत्र के जरिए मतदान करने की सुविधा है। लेकिन चुनावों को ज्यादा स्वतंत्र, निष्पक्ष, पारदर्शी बनाने और डाक मतपत्र सुविधा के संभावित दुरुपयोग को खत्म करने के लिए चुनाव आयोग ने पोस्टल सुविधा को खत्म कर इ्यूटी कर रहे कर्मियों के लिए मतदान सुविधा केंद्र बनाने और प्रत्यक्ष मतदान कराने की सिफारिश की है। सूत्रों के अनुसार, कानून मंत्रालय को भेजी अपनी सिफारिश में मुख्य चुनाव आयुक्त राजीव कुमार और चुनाव आयुक्त अनूप चंद्र पांडेय ने कहा कि उक्त प्रस्ताव के लिए चुनाव आचरण नियम, 1961 के नियम 18 में बदलाव की जरूरत होगी।



देश भर में बनते हैं 10 लाख से ज्यादा मतदान केंद्र

आम चुनाव 2019 पर नजर डालें तो आम चुनावों के दौरान देश भर में 10 लाख से ज्यादा मतदान केंद्र बनाए गए थे। जबकि चुनावी इ्यूटी पर तैनात होने व अन्य कारणों के चलते तकरीबन एक करोड़ मतदाताओं को अपना मतदान डाक मतपत्र के जरिए करना पड़ा था। वहीं नियम 18 की बात करें तो यह डाक द्वारा मतदान करने के हकदार लोगों से संबंधित है। जिसमें सेवारत मतदाता, चुनाव इ्यूटी पर तैनात मतदाता और हिरासत में लिए गए मतदाता शामिल हैं।

बेतवा- पार्वती अंचल

सार-समाचार

जिले में अब तक 1558.7

मिलीमीटर औसत वर्षा दर्ज

रायसेन, देशबन्धु। जिले में 01 जून 2022 से 22 सितम्बर 2022 तक 1558.7 मिलीमीटर औसत वर्षा दर्ज की गई है जो कि गत वर्ष इसी अवधि में हुई औसत वर्षा से 558.4 मिलीमीटर अधिक है। जिले की वर्षा ऋतु में सामान्य औसत वर्षा 1197.1 मिलीमीटर है। अधीक्षक भू-अभिलेख द्वारा दी गई जानकारी के अनुसार 01 जून 2022 से 22 सितम्बर 2022 तक जिले के वर्षामापी केन्द्र रायसेन में 1641.2 मिलीमीटर, गैरतगंज में 1656.6, बेगमगंज में 1714, सिलवानी में 1419.8, गौहरगंज में 1598, बरेली में 1585.4, उदयपुरा में 1783, बाड़ी में 1584.5, सुल्तानपुर में 1441.8 तथा वर्षामापी केन्द्र देवरी में 1162.4 मिलीमीटर वर्षा दर्ज की गई है। जिले में बीते 24 घंटे में 22 सितम्बर 2022 को प्रातः 08 बजे तक 14.8 मिलीमीटर औसत वर्षा दर्ज की गई। इस दौरान वर्षामापी केन्द्र रायसेन में 17.4, गैरतगंज में 16.4, बेगमगंज में 15.2, सिलवानी में 07, गौहरगंज में 12.1, बरेली में 21.8, उदयपुरा में 29, बाड़ी में 08, सुल्तानपुर में 14.4 तथा वर्षामापी केन्द्र देवरी में 6.2 मिलीमीटर वर्षा दर्ज की गई।

इंदिरा आवास कॉलोनी में शिविर लगाकर हितग्राहियों को किया लाभान्वित

सिलवानी, देशबन्धु। बुधवार को सीएम जनसेवा अभियान में वार्ड नं 3 इंदिरा आवास कॉलोनी में हितग्राहियों को लाभान्वित करने किया शिविर का आयोजन गया। जिसमें पीएम स्वनिधि 1, कर्मकार मंडल 1, संबल 2.0 योजना 12, उज्ज्वला योजना 2, वृद्धावस्था पेंशन 5 के आवेदन प्राप्त हुए। नगर परिषद सिलवानी द्वारा सेवा पखवाड़ा के अंतर्गत नगर के वार्ड नं 3 में मुख्यमंत्री जनसेवा अभियान का शिविर आयोजित किया एवं जन सहयोग से विशेष सफाई कार्य सम्पन्न किया गया, साथ ही मेय मार्केट में मुख्य नगर पालिका अधिकारी सिलवानी एवं निकाय के कर्मचारियों द्वारा दुकान दुकान जाकर स्वच्छता के प्रति आवश्यक दिशानिर्देश दिए। नगर परिषद अध्यक्ष श्रीमति रेशु विभोर नायक, विधायक प्रतिनिधि विभोर जैन, पार्षद देवीसिंह शिविर के सेक्टर अधिकारी राकेश सोनोरिया, एवं ब्रजेश शर्मा, सीएमओ सुनील जैन, परिषद कर्मचारी धर्मेन्द्र गुप्ता, निखलेश राय, रामशंकर दीक्षित, दीपक साहू, देवेन्द्र रघुवंशी, आरिफ खा, मुकेश नामदेव, संजीव कलौरिया, नफीशा खान, जमील खान, अमित यादव उपस्थित रहे।

ऊर्जा संरक्षण संबंधी एवं शिक्षा विभाग की समीक्षा बैठक सम्पन्न

सिलवानी, देशबन्धु। गुरुवार को जनपद शिक्षा केन्द्र सिलवानी के सभाकक्ष में समीक्षा बैठक आयोजित की गई। समीक्षा बैठक में जिला परियोजना समन्वयक एसके उपाध्याय, सहायक परियोजना समन्वयक एनके शर्मा, जिला प्रौढ़ शिक्षा समन्वयक महमूद आलम, उपस्थित हुए। एसके उपाध्याय को जिला परियोजना समन्वयक बनने के उपरान्त प्रथम बैठक सिलवानी विकासखंड में आयोजित हुई जिसमें उपाध्याय ने ऊर्जा संरक्षण के संबंध में सभी उपस्थित हाईस्कूल, हायर सेकेंडरी स्कूल के संचालकों, प्राचार्य, बीएससी और जन शिक्षकों को संबोधित किया। उपाध्याय ने अपनी प्रथम बैठक में कक्षा 1 से 8 तक चल रही विभिन्न गतिविधियों को सुचारू रूप से व्यवस्थित

और समय सीमा में करने के लिए मार्गदर्शन किया। जिले का और विकासखंड का प्राथमिक और माध्यमिक स्तर कैसे मजबूत हो इसके लिए हम सभी लोगों को मिलकर एक होकर समन्वय बनाकर कार्य करने की आवश्यकता है। इस अवसर पर एसके उपाध्याय डीपीसी एवं एनके शर्मा जिला सहायक परियोजना समन्वयक ने निःशुल्क पाठ्य पुस्तक वितरण, बेसलाइन टेस्ट, ब्रिज कोर्स, वर्क बुक पर कार्य, एए एल एन शिक्षक मार्गदर्शिका, क्लाउसएप एप्लिकेशन, मेरिट कम मॉड, अशासकीय विद्यालय नामांकन, 20 से कम शाला का नामांकन, और अतिथि शिक्षक आदि मुख्य विषयों पर उपस्थित बीएससी और जन शिक्षकों से चर्चा की।

नाबालिग के साथ दुष्कर्म करने वालों को आजीवन कारावास की सजा

9 हजार के अर्थदण्ड से भी दण्डित किया

गंजबासौदा, देशबन्धु। नाबालिग से दुष्कर्म करने का दोषी पाते हुए अतिरिक्त द्वितीय सत्र न्यायाधीश श्रीमती नीलम मिश्रा ने आरोपी को आजीवन कारावास की सजा सुनाई है। आजीवन कारावास के साथ ही 9 हजार रूपए के अर्थदंड से दंडित आरोपी को दंडित किया गया है। मामले की पैरवी एडीपीओ दिनेश कुमार असेया ने की। एडीपीओ ने बताया कि घटना 24 मार्च 2019 को शाम 6 बजे की है। पीड़िता भारत के घर के

सामने लगे सरकारी हैंडपंप पर पानी भरने जा रही थी। जैसे ही मर्दन जाटव के घर के सामने पहुंची तो गोल्डू जाटव मर्दन के घर की दालान में खड़ा था। उसके साथ सीसीएल नाम का लड़का भी था। गोल्डू जाटव उसके पास आकर उसका जबरदस्ती हाथ पकड़कर मर्दन के घर के अंदर ले जाने लगा। वह चिल्लाते लगी तो पीछे से सीसीएल ने उसका टुपट्टा से मुंह बंद कर दिया और उसे पकड़कर धकाते हुए मर्दन के घर के अंदर ले गए और ऊपर सीढ़ियों से अटा पर ले गए। गोल्डू उसके साथ बुरा काम किया तथा सीसीएल वही दरवाजे पर खड़ा रहा। गोल्डू द्वारा बुरा काम में सीसीएल के द्वारा सहयोग किया गया। पीड़िता की रिपोर्ट पर थाना शमशाबाद में अपराध

पंजीबद्ध हुआ। विवेचना के दौरान पीड़िता का मेडिकल कराया गया व साक्ष्यों के कथन पुलिस ने लिए। पीड़िता की आयु के संबंध में दस्तावेज भी संलग्न किए गए। सम्पूर्ण विवेचना के बाद अभियोग न्यायालय में प्रस्तुत किया। न्यायालय में विचारण के बाद पीड़िता व साक्षीगणों के कथन कराए गए एवं उपलब्ध साक्ष्य के आधार पर आरोपी गोल्डू उर्फ ओमहरि निवासी शमशाबाद को धारा 376 (3) भादिव में 20 वर्ष, पाकसो अधिनियम की धारा-3/4 में 7 वर्ष एवं धारा 376-डी में जीवन भर के लिए आजीवन कारावास की सजा एवं कुल 9 हजार रूपए के अर्थदण्ड से दण्डित किया गया है।

लंपी वायरस से गावों को बचाने नपा लगाएगी टीके

रविवार से शुरू होगा टीकाकरण अभियान



गंजबासौदा, देशबन्धु। प्रदेश में तेजी से फैल रही लंपी बीमारी को रोकथाम के लिए नगर पालिका गावों को लंपी रोधक वैक्सिन लगाई जाएगी। रविवार से मवेशियों के लिए लंपी के टीकाकरण का अभियान शुरू होगा।

गंजबासौदा में लंपी बीमारी को लेकर लावारिश मवेशी के साथ पशु पालक काफी परेशान होते दिख रहे हैं। लंपी वायरस अब तेजी से फैलने लगा है जिस की रोकथाम के लिए समय पर वैक्सिन उपलब्ध नहीं हो रही है। जिसमें सबसे ज्यादा पशु पालक चिंतित हैं क्योंकि एकदम इतना खतरनाक वायरस जानवरों

में फैल रहा है कि उनकी मौत होना लगभग निश्चित ही है। जिन जानवरों को वैक्सिन नहीं लगा पा रही है उनको इतने भयानक लंपी वायरस से बहुत बड़ा खतरा उत्पन्न हो रहा है और उनकी मौत लगभग निश्चित हो जाती है। इसी बात के मद्देनजर नगर के नेमा बैटरी के संचालक गोमूकान्त नेमा से नगर पालिका अध्यक्ष श्रीमती शशि यादव ने काफी दिन पहले मांग की थी। लेकिन अधिक मांग के कारण वैक्सिन समय पर उपलब्ध नहीं हो पा रही थी। मंशा थी कि वैक्सिन से लावारिश वंचित रह सड़कों पर आवारा घूम रहे मवेशी इस वायरस से बच सकें। नगर पालिका अध्यक्ष के कहने पर नेमा बैटरी के संचालक गोमूकान्त नेमा ने अहमदाबाद की कंपनी से गोर्टावैक्स नामक वैक्सिन का आर्डर दिया, जो बड़ी मुश्किल से आर्डर की पूर्ति हो पाई। जिससे शहर के लगभग साढ़े 4 सौ जानवरों को इस वैक्सिन का लाभ मिलेगा।

ग्राम पंचायत की बैठक में हुए कई निर्णय

विकास कार्यों को लेकर गड़ी पंचायत में हुई बैठक



गैरतगंज, देशबन्धु। ग्राम पंचायत गढ़ी की गुरुवार को आयोजित हुई बैठक में अनेक निर्णय लिए गए। मूलभूत सुविधाओं को लेकर जनप्रतिनिधियों ने आम राय से प्रस्ताव पारित किए। सरपंच सैयद मसूद अली पटेल की अध्यक्षता में ग्राम पंचायत गढ़ी में आयोजित हुई बैठक में गुरुवार को पेयजल व्यवस्था, साफ सफाई, बिजली व्यवस्था आदि विषयों पर

निर्णय लिए गए। बैठक में पंचायत प्रतिनिधियों ने अनेक सुझाव विकास के मुद्दों पर दिए। सरपंच सैयद मसूद अली पटेल ने बैठक को संबोधित करते हुए कहा कि ग्राम विकास के लिए लगातार प्रयास किए जा रहे हैं तथा शासन स्तर से योजनाओं को लागू कराया जाएगा ताकि समग्र विकास सुनिश्चित हो सके। इस मौके पर पंचायत के पंच सहित अन्य लोग मौजूद रहे।

48 घंटे के भीतर चोरी का आरोपी पुलिस गिरफ्त में



ग्राम कानपोहरा में हुई दियी वी वारदात

सांची, देशबन्धु। सांची थाना इलाके के ग्राम कानपोहरा में एक घर में चोरी की वारदात को अंजाम देने वाले एक आरोपी को पुलिस ने 48 घंटे के भीतर गिरफ्तार कर लिया है। जबकि दूसरे आरोपी को पुलिस तलाश कर रही है। चोरी का कुछ सामान भी पुलिस ने आरोपियों से बरामद कर लिया है। पुलिस से मिली जानकारी के अनुसार ग्राम कानपोहरा में दयाल बाई बेबा रघुनाथ सिंह किरार (30) निवास से रायसेन गई हुई थीं। अज्ञात बदमाशों ने मौका पाकर उनके घर पर चोरी की वारदात को अंजाम दिया और गृहस्थी का सामान चोरी कर ले गए। लौटकर आने पर दयाल बाई को घर के दरवाजे का ताला टूटा मिला। उन्होंने भीतर जाकर देखा तो घर में रखे खाने-पीने के सामान सहित तेल सोडा साबुन सहित

अभिभाषक संघ ने की एडवोकेट कॉलोनी के लिए जगह की मांग

गंजबासौदा। अभिभाषक संघ ने गुरुवार को मुख्यमंत्री शिवराज सिंह चौहान के नाम एक ज्ञापन साँपा है जिसमें कहा गया है कि अभिभाषक संघ काफी समय से एडवोकेट कॉलोनी के लिये जगह की मांग कर रहा है इस सम्बंध में पूर्व में मुख्यमंत्री सांसद विधायक तथा कलेक्टर को ज्ञापन प्रेषित किये गये। लेकिन मांग पर न तो गम्भीरता से विचार किया गया तथा न ही अब तक कोई कार्यवाही की गई जिससे संघ के अधिवक्ताओं में काफी आक्रोश है। यह कि अभिभाषक संघ गंजबासौदा इस अवसर पर एक दिन की सांकेतिक हड़ताल करेगा जिसमें बाजू पर काली पट्टी बांधकर अपना विरोध दर्ज करा रहा है साथ ही यह मांग भी करता है। कि यदि हमारी मांग पर गम्भीरता से विचार नहीं किया गया तब संघ कलमबंद हड़ताल करने मजबूर होगा। तथा आगे अपने स्तर पर विरोध दर्ज कराया जावेगा जिसकी समस्त जिम्मेदारी प्रशासन की होगी ज्ञापन देने वालों में संघ के सभी सदस्य उपस्थित थे।

गंदगी मिलने पर जताया आक्रोश

सुलभ कॉम्प्लेक्स एवं यात्री प्रतीक्षालय का किया निरीक्षण



गैरतगंज, देशबन्धु। नगर के बस स्टैंड स्थित सुलभ कॉम्प्लेक्स एवं यात्री प्रतीक्षालय का निरीक्षण करने पहुंचे नपा उपाध्यक्ष अशोक सिंह ठाकुर, नपा सीएमओ रितु मेहरा, भाजपा नेता हरिकृष्ण गौर, निर्मल कुमार जैन, श्रीफ कुरेशी ने व्यवस्थाओं का बारीकी से जायजा लिया। इस मौके पर

गुरुवार को बस स्टैंड स्थित सुलभ कॉम्प्लेक्स एवं यात्री प्रतीक्षालय का निरीक्षण करने पहुंचे नपा उपाध्यक्ष अशोक सिंह ठाकुर, नपा सीएमओ रितु मेहरा, भाजपा नेता हरिकृष्ण गौर, निर्मल कुमार जैन, श्रीफ कुरेशी ने व्यवस्थाओं का बारीकी से जायजा लिया। इस मौके पर

सुलभ कॉम्प्लेक्स में गंदगी का अंवार मिलने पर नाराजगी व्यक्त की। वही मृगालय स्थल पर सुधार करने के निर्देश दिए। जनप्रतिनिधियों ने सुलभ कॉम्प्लेक्स में विपरीत परिस्थितियों में कार्य करने वाले सफाई मित्रो को साल श्रौफल देकर सम्मानित भी किया। वही नगर के बस स्टैंड स्थित यात्री प्रतीक्षालय के निरीक्षण में व्यवस्थाओं का माहौल मिला। नपा उपाध्यक्ष अशोक ठाकुर ने बताया कि सुलभ कॉम्प्लेक्स के ठेकेदार द्वारा यदि सुधार नहीं कराया गया तो उसका अनुबंध काटने के लिए परिषद निर्णय लेगी। वही यात्री प्रतीक्षालय पंचायत के समय का है इसके नए भवन निर्माण एवं सर्वसुविधायुक्त बनाने के लिए भी परिषद में प्रस्ताव पारित किया जावेगा।

लोक कलाओं पर आधारित सांस्कृतिक प्रतियोगिताओं का हुआ आयोजन



हिनौतिया खास स्कूल में समर्थ जनकल्याण समिति ने कराया कार्यक्रम

गैरतगंज, देशबन्धु। तहसील के हिनौतिया खास स्कूल में लोक कलाओं पर आधारित सांस्कृतिक प्रतियोगिताओं का आयोजन किया गया। प्रतियोगिताओं में स्कूली छात्र छात्राओं ने हिस्सेदारी कर शानदार प्रदर्शन किया। विजयी प्रतिभागियों को पुरस्कार दिया गया। मप्र संस्कृति विभाग द्वारा प्रायोजित एवं समर्थ जन कल्याण समिति द्वारा आयोजित मालवा

की लोक कलाओं पर आधारित दो दिवसीय कार्यक्रम का आयोजन हिनौतिया खास स्कूल में किया गया। कार्यक्रम के अंतर्गत समर्थ जन कल्याण समिति द्वारा लोक कलाओं पर आधारित चित्रकला, प्रश्न मंच, संवाद एवं परिचर्चा का आयोजन किया गया। प्रतियोगिता में छात्र एवं छात्राओं ने बहुर-चक्रक भाग लिया। प्रतियोगिता में भाग लेने वाले छात्र-छात्राओं को प्रथम, द्वितीय, तृतीय, एवं सांवना पुरस्कार समर्थ जन कल्याण समिति द्वारा दिए गए। आयोजित कार्यक्रम में सरपंच नहेलाल सिलावट, संस्था के संस्थापक अतुल अयाचित, प्रभारी प्रधानाध्यपक अशोक खरे, चित्रकार देवेन्द्र सिंह, राजेश शर्मा आदि लोग उपस्थित रहे।

लाइली लक्ष्मी योजना की हितग्राही बालिकाओं एवं अभिभावकों के जिला स्तरीय सम्मेलन सम्पन्न

लाइली लक्ष्मी योजना से बेटियों को मिला सम्मान, शिक्षा की राह हुई आसान

जिले में अब तक 78500 से अधिक बालिकाओं को मिला लाइली लक्ष्मी योजना का लाभ

रायसेन, देशबन्धु। जिले में 17 सितम्बर से 02 अक्टूबर तक मनाए जा रहे सेवा पखवाड़ा के तहत रायसेन वन परिसर में आयोजित लाइली लक्ष्मी योजना की हितग्राही बालिकाओं एवं उनके अभिभावकों के जिला स्तरीय सम्मेलन का जिला पंचायत अध्यक्ष श्री यशवंत मीणा तथा रायसेन नगर पालिका अध्यक्ष श्रीमती सविता जमना सेन द्वारा कन्यापूजन तथा दीप प्रज्वलन कर शुभारंभ किया गया। इस अवसर पर जिला पंचायत अध्यक्ष श्री मीणा ने कहा कि मुख्यमंत्री श्री शिवराज सिंह चौहान द्वारा प्रारंभ की गई लाइली लक्ष्मी योजना से बेटियों को समाज में सम्मान मिला है, उन्हें वरदान समझा जाने लगा है। साथ ही बेटियों की शिक्षा की राह भी आसान हुई है।

उन्होंने कहा कि अब प्रदेश में बेटों को बोल नहीं समझा जाता बल्कि बेटों के जन्म की खुशियां मनाई जाती हैं। मुख्यमंत्री श्री चौहान ने प्रदेश में जन्म लेने वाली बेटियों के प्रति समाज में सकारात्मक सोच, लिंग अनुपात में सुधार, बालिकाओं की शैक्षणिक एवं स्वास्थ्य की स्थिति में सुधार कर उनके अच्छे भविष्य की आधारशिला को रखने के लिये ही एक अप्रैल 2007 को लाइली लक्ष्मी योजना लागू



को किया था। और यह रायसेन जिले का सौभाग्य है कि प्रदेश की पहली लाइली लक्ष्मी रायसेन जिले की बेटों की थी। जिला पंचायत अध्यक्ष श्री मीणा ने कहा कि बेटियों के सशक्तिकरण के लिए मुख्यमंत्री श्री शिवराज सिंह चौहान द्वारा अनेक योजनाएं संचालित की जा रही हैं। बेटों के जन्म से लेकर उसकी स्कूली शिक्षा के लिए छावृत्ति, निःशुल्क किताबें और साइकिल, उच्च शिक्षा के लिए

छात्रवृत्ति योजनाएं तथा शादी के कन्या विवाह योजना संचालित की जा रही हैं। अब लोग बेटा-बेटी में भेद नहीं करते। सरकार की योजनाओं की मदद से बेटियां हर क्षेत्र में प्रगति कर रही हैं और देश-प्रदेश के विकास में अपना योगदान दे रही हैं। बेटियां शिक्षित होंगी तो पूरा समाज शिक्षित होगा-नगर पालिका अध्यक्ष-कार्यक्रम में रायसेन नगर पालिका

अध्यक्ष श्री सविता जमना सेन ने उपस्थित लोगों से बेटियों को खूब पढ़ाने की अपील करते हुए कहा कि जब बेटियां शिक्षित होंगी तो पूरा समाज शिक्षित होगा। बेटों पढ़ेगी तो परिवार भी पढ़ेगा और आगे बढ़ेगा। आज बेटियां किसी भी क्षेत्र में बेटों से पीछे नहीं हैं। कई क्षेत्रों में तो बेटियां, बेटों से अच्छे काम कर रही हैं। उन्होंने कहा कि मुख्यमंत्री शिवराज सिंह चौहान द्वारा प्रारंभ की गई लाइली लक्ष्मी योजना को अनेक प्रदेशों ने अपने यहां भी लागू किया है। सरकार की योजनाओं का लाभ लेकर बेटियां आगे बढ़ रही हैं तथा विभिन्न क्षेत्रों में सफल हो रही हैं।

लाइली लक्ष्मी योजना से बालिकाओं के प्रति सोच में आया बदलाव-कलेक्टर-कलेक्टर श्री अरविंद दुबे ने कहा कि लाइली लक्ष्मी योजना मप्र शासन की वह योजना है जिसे समाज में लिंगभेद को दूर करने में महत्वपूर्ण योगदान दिया है। इस योजना के आने से समाज में बालिकाओं के प्रति सोच में बहुत बदलाव आया है। अब लोग बालक-बालिका में भेद नहीं करते। उन्होंने कहा कि शासन द्वारा बालिकाओं को शिक्षा और रोजगार से जोड़ने, उन्हें सशक्त, समर्थ, सक्षम और आत्म-निर्भर बनाने के लिए लगातार काम किए जा रहे हैं। प्रदेश में इसी वर्ष लाइली लक्ष्मी योजना 2 शुरू की गई है, जिसके तहत जो बालिकाएं लाइली लक्ष्मी हैं और वह कॉलेज की शिक्षा प्राप्त करती हैं उन्हें दो किस्तों में 25 हजार रू

की राशि प्रदान की जाएगी। उन्होंने बताया कि सम्पूर्ण रायसेन जिले में लगभग 78500 से अधिक लाइली लक्ष्मी बालिकाएं हैं। लाइली लक्ष्मीयों तथा उत्कृष्ट छात्राओं को किया गया सम्मानित-कार्यक्रम में जिला पंचायत अध्यक्ष श्री मीणा, नगर पालिका अध्यक्ष श्रीमती सेन तथा कलेक्टर श्री दुबे द्वारा लाइली लक्ष्मी योजना की हितग्राही बालिकाओं को प्रमाण पत्र वितरित किए गए। साथ ही बोर्ड परीक्षाओं में अच्छे नंबरों से उत्तीर्ण होकर जिले का नाम रोशन करने वाली छात्राओं को भी प्रमाण पत्र प्रदान कर सम्मानित किया गया। कार्यक्रम में सांची जनपद अध्यक्ष, महिला बाल विकास विभाग के सहायक संचालक श्री संजय गहर्वाल, पूर्व नगर पालिका अध्यक्ष श्री जमना सेन, स्थानीय जनप्रतिनिधि सहित अन्य अधिकारी उपस्थित थे।

अभिभावकों को दिलाई गई शपथ

कार्यक्रम में जिला पंचायत अध्यक्ष श्री मीणा द्वारा उपस्थित अभिभावकों, लोगों को अपनी लाइली बेटियां को उच्च शिक्षा के लिए प्रोत्साहित करते हुए आगे बढ़ने के भरपूर अवसर प्रदान करने, शासन द्वारा निर्धारित आयु के बाद ही बेटियां का विवाह करने की शपथ दिलाई गई।

समाज में कम हो रही सहनशीलता, बढ़ रही अमानवीयता

रोज थाने पहुंच रहे गाली गलौच के दर्जन भर मामले

● अक्षय नेमा

नर्मदापुरम, देशबन्धु। गाली गलौच और जान से मारने की धमकी देने के मामले आए दिन सामने आ रहे हैं। रोजाना करीब दर्जन भर मामले थाने पहुंच रहे हैं। यह मामले यह बताने के लिए पर्याप्त है कि हमारे समाज के लिए यह बहुत बड़ी विडंबना है जो हम जरा जरा सी बात पर या मतभेद होने की स्थिति में परिवार व समाज में सामंजस्य स्थापित नहीं कर पा रहे हैं। जबकि हमारे सामाजिक जीवन में अनेक व्यवहार होते हैं। ऐसे व्यवहारों में कई बार हमारे विवाद भी हो जाते हैं। व्यापारिक व्यवहार, सामाजिक व्यवहार या पारिवारिक व्यवहार। किसी भी परिस्थिति में हमारे छुटपुट विवाद हो जाते हैं, जहां लोग एक दूसरे को गाली गलौच या फिर जान से मारने की धमकियां देते हैं। जो असंवैधानिक तो हैं ही साथ ही मानवीय मूल्यों का हनन करते भी प्रतीत होते हैं। यदि बात बीते दिनों की करें तो 19 सितम्बर सुबह 6 बजे से 22 सितम्बर



सुबह 6 बजे तक गाली गलौच से संबंधित कुल 27 मामले जिले के विभिन्न थानों में धारा 294, 323 व 506 आईपीसी के तहत दर्ज किए गए हैं। जो निश्चित ही मानवीय मूल्यों के गिरते स्तर को बताने के लिए काफी हैं।

इन बातों पर हो रही गाली गलौच

हर किसी बात पर समाज में गाली गलौच की घटनाएं बढ़ रही हैं। बीत 3 दिनों में

विभिन्न थानों में आए मामलों से समझते हैं कि कितनी बातों पर ये मामले बढ़ते जा रहे हैं।
मामला 1- गत दिवस थाना सोहागपुर में एक मामला आया। जिसमें 30 वर्षीय महिला ने शिकायत में बताया कि पति, चाची सास व एक अन्य महिला द्वारा तीन लड़कियों को जन्म देने की बात पर पीड़िता को गंदी गंदी गालियां दी, मारपीट की तथा जान से मारने की धमकी दी गई।

मामला 2- गत 20 सितम्बर की रात करीब 12 बजे थाना कोतवाली में मामला आया जिसमें 30 वर्षीय महिला ने अपने पति की शिकायत की। शिकायत के अनुसार आरोपी पति, पीड़िता को गालियां देकर, मारपीट करता है और जान से मारने की धमकी देता है।

मामले 3- शिवपुर थाने में 35 वर्षीय फरियादी ने शिकायत कर बताया कि धरलू विवाद में भाई व भाई की पत्नी द्वारा गाली गलौच कर मारपीट की गई और जान से मारने की धमकी की गई है।

मामला 4- पैसों के लेन देन पर गाली गलौच के होने का मामला सामने आया है। जिसमें पीड़िता द्वारा तवानगर थाने में शिकायत कर बताया गया कि गांव के ही एक आरोपी द्वारा पीड़िता के साथ पैसों के लेन देन की बात पर गंदी गंदी गालियां दी और जान से मारने की धमकी दी गई।

व्या शिक्षा ही है जिम्मेदार-

समाज में किसी न किसी बात पर गालियां प्रायः 99 प्रतिशत लोगों के द्वारा दी जाती हैं। इन लोगों में कम पढ़े लिखे से लेकर उच्च शिक्षा प्राप्त कर विभिन्न निजी या शासकीय संस्थानों में अधिकारी कर्मचारी बने लोग यहां तक की कई जनप्रतिनिधी भी शामिल होते हैं। ऐसे में मात्र शिक्षा पर दोष देना लोगों की इन आदतों से समाज को मुक्त नहीं किया जा सकता। संभवतः इन असंवैधानिक कृत्यों के लिए घर परिवार, संस्कार और समाज भी जिम्मेदार है जो गाली गलौच करने वालों पर रोक टोक नहीं करते।

इनका कहना है...

गाली गलौच के मामले आने पर कार्रवाई की जाती है। समाज में जागरूकता और शिक्षा की आवश्यकता है। शिक्षा और जागरूकता अभियानों से ही इस तरह की घटनाओं को रोका जा सकता है।
गुरकरण सिंह, पुलिस अधीक्षक, नर्मदापुरम

राहगीरों को जाम का सामना करना पड़ रहा

बदहाल जुझारपुर रोड़, नहीं मिल रही है परेशानी से मुक्ति



इटारसी, देशबन्धु। पुरानी इटारसी से जुझारपुर तक बनने वाला रोड़ लोगों की परेशानी का सबब बनता जा रहा है। एक ओर तो आचार्य मंगल भवन के सामने इसका संकरापन लगभग हर रोज जाम लगने का कारण बन रहा है, वहीं रोड़ निर्माण की धीमी रफतार से करीब साठ हजार की आबादी आवागमन की परेशानी से जूझ रही है। जरा सी बारिश हो जाने से आचार्य मंगल भवन के पास कच्चे रास्ते में वाहनों के फंसने की आशंका बढ़ जाता है। एक भी वाहन फंस गया तो समझो कई घंटे का जाम लग जाता है। धरमकुंडी से जुझारपुर होकर पुरानी इटारसी हाईवे को जोड़ने वाले इस मार्ग का निर्माण नहीं होने से राहगीरों के साथ ही आसपास की बस्तियों के निवासियों को रोज भारी परेशानियों का सामना करना पड़ रहा है। घंटों सड़क पर जाम की स्थिति निर्मित हो रही है। राहगीरों

को घंटों जाम का सामना करना पड़ रहा है। कल शाम को ही बारिश होने के बाद यहां पहले एक ट्रक का टायर फट जाने के कारण यातायात बाधित हो गया था। गौरतलब है कि अभी कुछ दिन पूर्व ही कांग्रेस ने इस मार्ग के शीघ्र निर्माण के अलावा इसके चौड़ीकरण के लिए आंदोलन किया था, लेकिन जिम्मेदार विभाग के अधिकारियों के कान में जूं नहीं रेंग रही है।

अब तो स्थानीय रहवासी जो प्रतिदिन इस सड़क से गुजरते हैं, वह भी अधिकारियों को कोसने लगे हैं। बावजूद इसके समस्या का कोई हल नहीं निकल पा रहा है। आंदोलन भी सड़क को लेकर पूर्व में हो चुका है। लेकिन हल निकलता नहीं दिखाई देते नजर आ रहा है। क्षेत्र के नागरिकों ने विधायक डॉ. सीतासरन शर्मा से मामले में सामना करना पड़ रहा है। घंटों सड़क पर जाम की स्थिति निर्मित हो रही है। राहगीरों

महिला के साथ देवर ने किया दुष्कर्म

नर्मदापुरम, देशबन्धु। जिले के माखननगर थाना क्षेत्र में 44 साल की एक शादीशुदा महिला से दुष्कर्म की घटना सामने आई। आरोपी महिला का देवर है। मंगलवार-बुधवार की दरमियानी रात की है। दूसरे दिन बुधवार को महिला ने पति के साथ थाने पहुंचकर शिकायत की। पुलिस ने उसके देवर के खिलाफ दुष्कर्म का मुताबिक माखननगर क्षेत्र में रहती है। उनका पत्नी से बनी कच्ची झोपड़ी है। पति एक पैर से दिव्यांग है। 20

सितंबर की रात को उसका देवर गंजबासौदा विदिशा से आया था। रात को उसके पति और देवर बाहर और वह झोपड़ी के अंदर सो रही थी। रात करीब 1 बजे देवर ने झोपड़ी में घुसकर भाभी से दुष्कर्म किया। महिला ने बचाने के लिए शोर मचाया। इस बीच पति और अन्य लोग उठ गए। यह देख आरोपी देवर भाग गया। थाना प्रभारी ने बताया आरोपी के खिलाफ मामला दर्ज किया है। तलाश में टीम विदिशा भेजी है।

भाजपा की निर्माण कार्यों को कराने की मांग, दिया झापन

11 करोड़ 66 लाख के अधूरे पड़े निर्माण कार्य



सोहागपुर, देशबन्धु। भाजपा कार्यकर्ताओं ने मंडल अध्यक्ष राघवेंद्र पटेल के नेतृत्व में अधूरे पड़े निर्माण कार्य को शीघ्र पूरा कराने के लिए एक झापन अनुविभागीय अधिकारी अखिल राठौर को झापन दिया। जिसमें मांग की गई है कि जय श्री कंस्ट्रक्शन कंपनी के द्वारा 11 करोड़ 66 लाख के निर्माण कार्य चालू किए गए थे सभी निर्माण कार्य अधूरे पड़े हैं, इन्हें शीघ्र पूरा किया जाए।

मंडल अध्यक्ष ने बताया कि एप्रोच रोड़ दूरखापा पहुंच मार्ग, पलकमती नदी पर दोनों ओर एप्रोच रोड़, पलकमती नदी पर गांडीखेरी पाटन और दूंडेह के बीच नदी पर पुल निर्माण कार्य, गुंदरई से टोला नवलगांव

होते हुए एप्रोच रोड़ का निर्माण कार्य प्रमुख रूप से शामिल है। जय श्री कंस्ट्रक्शन को सन 2017 से इन कार्यों के निर्माण का टेंडर मिला है।

किंतु आज दिनांक तक सभी निर्माण कार्य अधूरे पड़े हैं। मंडल अध्यक्ष ने कहा निर्माण कार्य शीघ्र प्रारंभ हो या कार्य न होने की स्थिति में टेंडर निरस्त किए जाएं। उनके साथ झापन देने वालों में जनपद अध्यक्ष जालम सिंह पटेल, नगर परिषद उपाध्यक्ष आकाश रघुवंशी, नगर अध्यक्ष प्रतिनिधि यशवंत पटेल, कृष्णा पालीवाल, अभिनव पालीवाल, चूजेंद्र ठाकुर सहित बड़ी संख्या में नगरीय एवं ग्रामीण कार्यकर्ता मौजूद रहे।

सेवा पखवाड़े के तहत जमुनी सरोवर पर किया पौधरोपण



सोहागपुर, देशबन्धु। प्रधानमंत्री नरेंद्र मोदी के जन्मदिन को सेवा पखवाड़े के तहत मनाया जा रहा है। इसके तहत प्रतिदिन स्वच्छता अभियान पौधरोपण रक्तदान सहित विभिन्न आयोजन भाजपा के कार्यकर्ताओं द्वारा किए जा रहे हैं। जिसके चलते गुरुवार को वृद्ध रूप से वृक्षारोपण किया गया। लगाए गए पौधों की देखभाल का जिम्मा भी कार्यकर्ताओं ने लिया। देखा यह है कि जिस उत्साह

से पौधरोपण किया जा रहा है भविष्य में कितने पौधे वृक्ष का रूप लेंगे। बहरहाल इस मौके पर भाजपा किसान मोर्चा मंडल सोहागपुर के नेतृत्व में जमनी सरोवर सफाई एवं वृक्षारोपण किया गया। इस अवसर पर जनपद अध्यक्ष जालम सिंह पटेल, उपाध्यक्ष राघवेंद्र पटेल, नगर पंचायत उपाध्यक्ष आकाश रघुवंशी, नगर पंचायत अध्यक्ष प्रतिनिधि यशवंत पटेल, वरिष्ठ भाजपा

नेता अभय खंडेलवाल, कृष्णा पालीवाल, जिला उपाध्यक्ष किसान मोर्चा भरत पटेल, जिला मंत्री भगवान सिंह पटेल, किसान मोर्चा मंडल अध्यक्ष विजेंद्र सिंह राजपूत, उपाध्यक्ष विनय चौधरी संतोष पटेल, टीकाराम पटेल मंडल महामंत्री मालक पटेल, रामकुमार ठाकुर, प्रदीप पटेल, रेवा शंकर पटेल, मंडल महामंत्री नितिन सूर्यवंशी सहित तमाम कार्यकर्ता उपस्थित थे।

प्राकृतिक खेती विषय पर कृषक प्रशिक्षण आयोजित

नर्मदापुरम, देशबन्धु। सबमिशन आन एग्रीकल्चर एक्टेशन आत्मा अंतर्गत प्राकृतिक कृषि एवं फसल विविधकरण विषय पर सामुदायिक प्रशिक्षण केंद्र, माखननगर में एक दिवसीय प्रशिक्षण का आयोजन गुरुवार को किया गया।

कार्यक्रम में कृषि विज्ञान केंद्र, बनखेड़ी से कृषि वैज्ञानिक डॉ. देवीदास पटेल द्वारा प्रशिक्षण में उपस्थित समस्त कृषकों को प्राकृतिक खेती अंतर्गत बीजामृत, घनबीजामृत, जीवामृत, नीमास्त्र, दशपर्णी घोल, छाछ के उपयोग एवं प्रायोगिक तौर पर नीमास्त्र, जीवामृत बनाने व उपयोग संबंधी एवं फसल विविधकरण की विस्तृत जानकारी दी गई। उप परियोजना संचालक आत्मा गोविन्द मोना द्वारा प्राकृतिक खेती योजना के शासन से



प्राप्त मार्गदर्शी निर्देश एवं योजना की विस्तृत जानकारी कृषकों को दी गई। आत्मा में पदस्थ बीटीएम सुनील बडें द्वारा फसलों में प्राकृतिक खेती अंतर्गत पौध संरक्षण की आवश्यक जानकारी दी गई एवं प्रगतिशील कृषक सत्यनारायण पाराशर द्वारा कृषकों

प्राकृतिक खेती के अनुभव एवं वर्तमान में इसके महत्व को देखते हुए कृषकों को प्राकृतिक खेती करने प्रोत्साहित किया गया। कार्यक्रम में प्रभारी बीटीएम पूनम सिंह पंवार, ग्रामीण कृषि विस्तार अधिकारी सहित प्रगतिशील कृषक उपस्थित रहे।

सेवा स्वच्छता सहा के अंतर्गत मंदिरों की सफाई

स्वच्छता कर्मचारियों के पैर धुलाए, जनप्रतिनिधियों ने किया सम्मान

सोहागपुर, देशबन्धु। सरकार के आदेश के तहत नगर परिषद कर्मचारियों द्वारा स्वच्छता पखवाड़ मनाया जा रहा जिसके चलते संपूर्ण नगर में साफ सफाई हो रही है। वहीं दूसरी ओर जनप्रतिनिधियों ने भी सेवा स्वच्छता सहा मनाते हुए स्वच्छता कर्मियों का सम्मान किया। युवा नेता आनंद खंडेलवाल के नेतृत्व में सफाई कर्मियों के पैर धुलाकर साल श्रीफल से उनका सम्मान किया गया। इसके बाद सभी जनप्रतिनिधियों ने सहित नवदुर्गा त्यौहार पर लगने वाले पण्डलों के आसपास झाड़ू लगाकर साफ



सहित नवदुर्गा त्यौहार पर लगने वाले पण्डलों के आसपास झाड़ू लगाकर साफ

सफाई की। जनप्रतिनिधि ने कहा की साफ-सफाई भी किसी पूजा से कम नहीं। इस दौरान साफ सफाई कर्मचारियों से कार्य नहीं कराया गया। जनप्रतिनिधि द्वारा यह अभियान मां दुर्गा देवी की स्थापना तक लगातार चलेगा नगर के सभी विन्दिह देवी स्थानों पर जनप्रतिनिधि साफ सफाई अभियान प्रतिदिन सुबह 8 बजे से प्रारंभ करते हैं। स्वच्छता दूतों ने भी इस कार्य की सराहना की।

कांग्रेस प्रवक्ता मिश्रा के बयान पर नाराजगी

इटारसी, देशबन्धु। भारतीय राष्ट्रीय कांग्रेस मंत्र के प्रदेश प्रवक्ता केके मिश्रा द्वारा ब्राह्मणों को लेकर की टिप्पणी से ब्राह्मण समाज में आक्रोश बढ़ गया है। सोशल मीडिया पर प्रवक्ता केके मिश्रा के खिलाफ टिप्पणी लिख भड़का निकाल रहे। जगह-जगह ब्राह्मण समाज संगठनों द्वारा झापन दिए जा रहे। इसी कड़ी में बुधवार को नर्मदापुरम के इटारसी में भी झापन दिया गया। जिला सर्व ब्राह्मण समाज द्वारा सिटी थाने में टीआई रामखेही चौहान को झापन सौंप केके मिश्रा के खिलाफ अपराधिक प्रकरण दर्ज करने की मांग की गई। जिला अध्यक्ष जितेंद्र मिश्रा, नगराध्यक्ष अशोक शर्मा ने कहा कि केके मिश्रा ने अशोभनीय टिप्पणी कर ब्राह्मण वर्ग का अपमान किया। इससे हमारी धार्मिक भावनाओं आहत हुई। कांग्रेस प्रवक्ता केके मिश्रा ने जानबूझकर यह टिप्पणी की। उनके खिलाफ एफआईआर दर्ज की जाए। समाज ने चेतावनी दी कि अगर कार्रवाई नहीं होती है तो ब्राह्मण समाज चरणबद्ध आंदोलन करेगा।

गर्मी में टैंकर पर निर्भरता कम हो सकेगी

वॉटर हार्वेस्टिंग की जटिलता को सरल जल गुल्लक में बदला

इटारसी, देशबन्धु। नगर में हुई 170 सेमी से अधिक की वर्षा का जल कहां गया इसका उत्तर सटीक रूप से कोई नहीं दे सकता है लेकिन बैंक कॉलोनी के क्वॉटर नम्बर 12 की 600 वर्गफीट के क्षेत्रफल के आंगन में विगत 90 दिनों में एकत्र हुआ 97 हजार 200 लीटर से अधिक पानी आज भी आंगन के तल में है। ये सब हुआ है यहाँ निवासित शिखा पाराशर की वैज्ञानिक सोच से। उन्होंने वॉटर हार्वेस्टिंग के तकनीकी उलझन को सरल रूप में प्रस्तुत कर बैंक कॉलोनी को बना दिया वॉटर बैंक। इस प्रयास को उन्होंने जल गुल्लक नाम दिया है।

शिखा पाराशर का मानना है कि जब वॉटर हार्वेस्टिंग के पाइप, रेत, कोयले और गिट्टी के लेयर को बताया जाता है तो आम आदमी इसे उलझन और खर्चीला मानते हुये उसका सैद्धांतिक समर्थन तो करता है लेकिन इसे अपनाता नहीं है। लेकिन शिखा द्वारा अपनाया तरीका न केवल सरल है बल्कि किसी वैज्ञानिक तकनीक की उलझन नहीं है। इसमें आंगन में एकत्र



हुआ पानी उस संरचना में ठीक उस प्रकार खिंचता जाता है जैसे किसी कोल्डड्रिंक की स्ट्रॉ द्वारा सोखते हुये देखा जाता है। इसमें आंगन के ढाल वाले सिरे पर एक 12 फीट की कॉलम जैसे खुदाई करवा कर उसमें तत्काल गिट्टी भर दी गई। इस प्रकार 12 फीट गहरा एक फीट व्यास का एक सोखा गड्ढा तैयार हो गया। यह 90 दिन की गर्मी से तृप्त होने के भी बाद

20 सेकंड में एक बाल्टी पानी को पी लेता है। यह पानी कहीं और न जाकर इस ही क्षेत्र के भूजल स्तर को बढ़ाने का काम कर रहा है। इसको बनाने में मात्र 1500 रूपये का खर्च आया और समय भी 4 घंटे लगा। शिखा का मानना है कि अगर हर आंगन में जल गुल्लक बनाई जाये तो संभव है गर्मी में टैंकर पर निर्भरता कम हो सकेगी।

एक नजर

आंगन की लंबाई - 900 सेमी
आंगन की चौड़ाई - 600 सेमी
आंगन में गिरा वर्षा जल - 180 सेमी
रूपये का खर्च आया और समय भी 4 घंटे लगा। शिखा का मानना है कि अगर हर आंगन में जल गुल्लक बनाई जाये तो संभव है गर्मी में टैंकर पर निर्भरता कम हो सकेगी।

